



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, NOVEMBER 16, 2021 / KARTIKA 25, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- (૧) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૪/૦૮/૨૦૨૧.
- (૨) અત્રેની કચેરીના જાહેરનામા નં. એમએજી/૧/વશી/૧૦૩૦૭ થી ૧૦૩૮૬/૨૦૨૧. તા.૨૪/૦૮/૨૦૨૧.
- (૩) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૮/૧૦/૨૦૨૧.
- (૪) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૮/૧૦/૨૦૨૧.

જાહેરનામું

નં. એમએજી/૧/વશી/૧૦૮૨૮ થી ૧૦૮૦૭/૨૦૨૧.-રાજ્યમાં COVID-19 ના સંક્રમણની બાબતને ધ્યાને લેતાં રાજ્ય સરકારના ગૃહ વિભાગના આમુખ (૧)ના તા.૨૪/૦૮/૨૦૨૧ના હુકમ ક્રમાંક: વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં અમલમાં મૂકવામાં આવેલ સૂચનાઓ ધ્યાને લઈ અત્રેની કચેરીના આમુખ (૨) ના જાહેરનામા નં. એમએજી/૧/વશી/૧૦૩૦૭ થી ૧૦૩૮૬/૨૦૨૧, તા.૨૪/૦૮/૨૦૨૧ થી પાટણ જિલ્લામાં કેટલાક નિયંત્રણો અમલમાં મુકવામાં આવેલ જે નિયંત્રણની અવધિ આમુખ (૩)ના ગૃહ વિભાગના તા.૮/૧૦/૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B ના હુકમને ધ્યાને લઈ તા.૧૦/૧૧/૨૦૨૧ના સવારના ૬.૦૦ કલાક સુધી લંબાવવામાં આવેલ છે.

રાજ્યમાં છેલ્લા કેટલાક દિવસોથી કોરોનાના દૈનિક કેસોમાં સતત ઘટાડો નોંધાયેલ છે. જેથી પ્રવર્તમાન પરિસ્થિતિની પુનઃ સમીક્ષા કરી તા. ૨૪/૦૮/૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી મૂકવામાં આવેલ નિયંત્રણોમાં આમુખ (૪)ના તા.૨૮/૧૦/૨૦૨૧ના હુકમ ક્રમાંક વિ-૧/કઅવ/૧૦૨૦૨૦/૪૮૨-B થી કરવામાં આવેલ ફેરફારોને ધ્યાને લઈ અત્રેની કચેરીના આમુખ (૨)ના જાહેરનામા નં. એમએજી/૧/વશી/૧૦૩૦૭ થી ૧૦૩૮૬/૨૦૨૧ તા.૨૪/૦૮/૨૦૨૧માં નીચે મુજબના ફેરફારો કરવામાં આવે છે.

1. જિલ્લામાં નૂતન વર્ષ નિમિત્તે સ્નેહ મિલન કાર્યક્રમોનું આયોજન કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) કરી શકાશે.
2. સિનેમા હોલ ૧૦૦% ક્ષમતા સાથે ચાલુ રાખી શકાશે.
3. કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓની મર્યાદામાં છઠ્ઠ પૂજાના ધાર્મિક કાર્યક્રમોનું આયોજન કરી શકાશે.
4. સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૯.૦૦ થી રાત્રિના ૯.૦૦ કલાક સુધી ચાલુ રાખી શકાશે. સ્પા સેન્ટરના માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૯૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.
5. ગૃહ વિભાગના તા.૨૪/૯/૨૦૨૧ના હુકમથી બહાર પાડવામાં આવેલ વિગતો ધ્યાને લઈ અત્રેની કચેરીના જાહેરનામા નં. એમએજ/૧/વશી/૧૦૩૦૭ થી ૧૦૩૮૬/૨૦૨૧, તા.૨૪/૯/૨૦૨૧ થી બહાર પાડવામાં આવેલ જાહેરનામાની અન્ય વિગતો યથાવત રહેશે.
6. આ હુકમ તા.૨૮/૧૦/૨૦૨૧ થી તા.૩૦/૧૧/૨૦૨૧ સુધી અમલમાં રહેશે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

વંચાણે લીધું:-

- (૧) ગૃહ વિભાગ, સચિવાલય, ગાંધીનગરના પરીપત્ર ક. વિ. ૨/ઈએસએ/૧૩/૨૦૧૫/જીઓઆઈ-૧૧૨, તા. ૦૩/૧૧/૨૦૧૮.
- (૨) ગૃહ વિભાગ, સચિવાલય, ગાંધીનગરના પરીપત્ર ક. વિ. ૨/ઈએસએ/૧૩/૨૦૧૫/જીઓઆઈ-૧૧૨, તા. ૨૮/૧૦/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર એમએજ/૧/વશી/૧૦૮૩૬ થી ૧૧૦૧૫/૨૦૨૧.—નામ. સુપ્રિમ કોર્ટ સમક્ષની રીટ પીટીશન (સીવીલ) નં.૭૨૮/૨૦૧૫માં ૨૩/૧૦/૨૦૧૮ના રોજ થયેલ આદેશ અન્વયે દિવાળીનાં તહેવાર તથા અન્ય તહેવારો દરમિયાન જાહેર જનતાને ભયજનક/હાનિકારક પર્યાવરણ તથા ધ્વનિ પ્રદુષણની વિપરીત અસરથી રક્ષણ આપવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે દિશાનિર્દેશો કરેલ છે. આ દિશા નિર્દેશોના અમલીકરણ માટે સરકારશ્રી ગૃહ વિભાગના આમુખ (૨)ના પત્રથી દિવાળીના તહેવારો દરમિયાન ફટાકડા ફોડવા સંબંધમાં ફોજદારી કાર્યરીતિ અધિનિયમ, ૧૯૭૩ની કલમ ૧૪૪ હેઠળ પ્રતિબંધાત્મક આદેશો બહાર પાડવા જણાવેલ છે. તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ન બને અને જાહેર જનતાને અગવડ ન પડે તે માટે પાટણ જિલ્લામાં ફટાકડાની ખરીદી, વેચાણ અને ઉપયોગ ઉપર નિયંત્રણ મુકવું જરૂરી જણાય છે. ગૃહ વિભાગ ગુજરાત સરકારના આમુખ (૧)ના પરિપત્રથી દિવાળીના તથા અન્ય તહેવારો તેમજ કિસમસ અને નૂતન વર્ષના તહેવાર દરમિયાન ફટાકડા ફોડવા સંબંધમાં જરૂરી સૂચનાઓ બહાર પાડવામાં આવેલ હતી. જે અનુસાર સંબંધિત જિલ્લા મેજિસ્ટ્રેટશ્રી/પોલીસ કમિશનરશ્રી દ્વારા ફોજદારી કાર્યરીતિ અધિનિયમ, ૧૯૭૩ની કલમ ૧૪૪ હેઠળ પ્રતિબંધાત્મક આદેશો બહાર પાડવામાં આવે છે. જે પરિપત્રનો અમલ હાલમાં ચાલુમાં હોઈ તેમાં જણાવ્યા મુજબ દિવાળીના તથા અન્ય તહેવારો તેમજ કિસમસ અને નૂતન વર્ષના તહેવારો દરમિયાન ફટાકડા ફોડવા સંબંધમાં ફોજદારી કાર્યરીતિ અધિનિયમ ૧૯૭૩ની કલમ ૧૪૪ હેઠળ જરૂરી પ્રતિબંધાત્મક આદેશો બહાર પાડવા આમુખ (૨)ના પત્રથી જણાવવામાં આવેલ છે.

સબબ, વાસ્તે, હું સુપ્રીત સિંઘ ગુલાટી, (IAS), જિલ્લા મેજિસ્ટ્રેટ, પાટણ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂએ સમગ્ર પાટણ જિલ્લાના વિસ્તારમાં નીચે મુજબના કૃત્યોનું ચુસ્તપણે પાલન કરવા ફરમાવું છું.

1. નામદાર સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે. તેના ઉત્પાદન અને વેચાણની પરવાનગી આપવામાં આવેલ છે. આ સિવાયના તમામ પ્રકારના ફટાકડાનાં ઉત્પાદન અને વેચાણ પર સુપ્રિમ કોર્ટ દ્વારા પ્રતિબંધ રહેશે.
2. ભારે ઘોંઘાટવાળા ફટાકડા સ્વાસ્થ્ય માટે ખુબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતા બાંધેલા ફટાકડા (Joint firecrackers, Series Cracker or Laris) પર સુપ્રિમ કોર્ટ દ્વારા પ્રતિબંધ મુકવામાં આવેલ હોઈ આ પ્રકારના ફટાકડા પર પ્રતિબંધ રહેશે.

3. ફટાકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ નામ. સુપ્રિમ કોર્ટના તા. ૨૩/૧૦/૨૦૧૮ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
4. તમામ ઈ-કોમર્સ વેબસાઈટને ઓનલાઈન તમામ પ્રકારના ફટાકડાના વેચાણ પર પ્રતિબંધ મુકેલ છે.
5. ફટાકડા બનાવવા માટે બેરીયમનાં ઉપયોગ પર નામ. સુપ્રિમ કોર્ટ દ્વારા પ્રતિબંધ મુકવામાં આવેલ હોઈ ફટાકડા બનાવવા માટે બેરીયમના ઉપયોગ પર પ્રતિબંધ રહેશે.
6. દિવાળી તથા અન્ય તહેવારો કે જેમાં ફટાકડા ફોડવામાં આવે છે તેમાં ફટાકડા રાત્રે ૮-૦૦ થી ૧૦-૦૦ કલાક સુધી જ ફોડી શકાશે. તેમજ કિસમસ અને નુતન વર્ષના તહેવાર દરમિયાન ફટાકડા રાત્ર ૨૩-૫૫ કલાકથી ૦૦-૩૦ કલાક સુધી જ ફોડી શકાશે.

આ જાહેરનામું તા.૩૦/૧૦/૨૦૨૧ થી તા.૨૮/૧૧/૨૦૨૧ સુધી અમલમાં રહેશે.

શિક્ષા

સદરહું હુકમના કોઈપણ ખંડનો ભંગ અગર ઉલ્લંઘન કરનાર શખ્સ ભારતીય ફોજદારી અધિનિયમ, ૧૮૬૦ની કલમ-૧૮૮ હેઠળ શિક્ષાને પાત્ર થશે.

ફોજદારી કાર્યરીતિ અધિનિયમ, ૧૯૭૩ની કલમ-૧૮૫ની જોગવાઈઓ વંચાણે લેતા આ જાહેરનામાના ભંગ કરનાર સામે ભારતીય ફોજદારી અધિનિયમ ૧૮૬૦ની કલમ-૧૮૮ મુજબ લેખિત ફરીયાદ નોંધાવવા માટે જિલ્લામાં ફરજ પરના અનાર્મ હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓ, નગરપાલિકાના કર્મચારી/અધિકારીશ્રીઓ તથા પંચાયત વિભાગના કર્મચારી/અધિકારીઓને અધિકૃત કરવામાં આવે છે.

આજ રોજ તારીખ ૨૮મી ઓક્ટોબર, ૨૦૨૧ના રોજ મારી સહી તથા કોર્ટનો સિક્કો કરી આપ્યો છે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

